

# घुमंतू जाति का मूलभूत सुविधाओं के लिए चल रहा धरना आमरण अनशन में बदला

## जिस तहसीलदार पर अन्याय करने का आरोप उसी को जांच देने से घुमंतू जाति के लोग नाराज

चाकसू, (निसं)। जयपुर जिले के माधोराजपुरा पंचायत समिति में घुमंतू जातियों का निष्पक्ष आवास एवं मूलभूत सुविधाओं के लिए चल रहा धरना प्रदर्शन नौवें दिन और अधिक व्यापक होकर आमरण अनशन में बदल गया। जिस तहसीलदार पर घुमंतू जातियों पर अन्याय करने का आरोप लगाया गया उसी को घुमंतू जातियों के आरोपों को जांच देने से नाराज भारत जोड़ो मिशन सोसाइटी के कार्यकर्ताओं ने नौवें दिन शीघ्र जांच अधिकारी बदलने एवं दोषी अधिकारियों तहसीलदार तथा विकास अधिकारी को तुरंत प्रभाव से निर्लंबित करने की मांग को लेकर आमरण अनशन शुरू कर दिया। आज नौवें दिन भारत जोड़ो मिशन सोसाइटी की महिला प्रकोष्ठ प्रदेश अध्यक्ष कालीबाई कालबेलिया ने घुमंतू जाति के अधिकारियों के लिए संघर्ष करते हुए खाना-पीना छोड़ कर आमरण अनशन शुरू कर दिया है। भारत जोड़ो मिशन सोसाइटी के अध्यक्ष अनूप कुमार नाडार ने स्थानीय प्रशासनिक अधिकारियों पर आरोप लगाया कि 1989 में कालीबाई की अनभिज्ञता में कालीबाई के ससुर द्वारा अपने बेटे के नाम खरीदे गए पट्टे को आधार बनाकर 50 वर्ष



घुमंतू जाति के लोगों का आवास एवं मूलभूत सुविधाओं के लिए चल रहा धरना जारी रहा।

से एक ही स्थान पर रह रही कालीबाई कालबेलिया को दोषी बताया जा रहा है। जबकि उक्त पट्टे वाले स्थान पर अब कालीबाई के रिश्तेदारों का कब्जा पिछले 30 वर्ष से है। जिनके साथ कालीबाई का लड़ाई झगड़े का मुकदमा चल रहा है। कालीबाई ने आरोप लगाया कि एक ओर तो पंचायत समिति में जिनके पास सैकड़ों बीघा भूमि है उनको पट्टे दिए गए हैं, एक नहीं कई लोगों को तो एक से अधिक पट्टे दिए गए हैं जो पट्टे लेकर उसे बेचकर फिर पट्टा प्राप्त करने के लिए एप्लीकेशन लगा रहे हैं। ऐसे में

जब इस भूमि पर और भी अन्य लोगों ने अपना घर बना रखा है तो मुख कालबेलिया जाति की महिला के साथ यह अन्याय सहन नहीं हो रहा है। साथ ही माधोराजपुरा पंचायत समिति की 19 पंचायतों में तथा प्रदेश में कई जगहों पर घुमंतू जाति के लोग आजादी के बाद से अपना खुद का मकान तथा बिजली पानी का सपना देख रहे हैं, जिसे पूरा करने के लिए मुख्यमंत्री अशोक गहलोत ने आदेश दिए हैं लेकिन निचले स्तर पर विकास अधिकारी तथा तहसीलदार जैसे पदों पर बैठे कई अधिकारी घुमंतू जाति

को अभाव ग्रस्त जीवन से मुक्त करने के बजाय उन्हें प्रताड़ित कर रहे हैं। जिसकी कि मैं कालीबाई स्वयं एक गवाह हूँ और मेरी लड़ाई मेरी अपनी ना होकर मेरे जैसे लाखों घुमंतू जाति के उन भाई बहनों के लिए है जो बिना बिजली, बिना पानी तथा बिना अपने स्वयं का मकान के नारकीय जीवन जी रहे हैं। कालीबाई ने कहा कि उनके परिवार में उनके चार बेटे और एक बेटी है इस प्रकार छह परिवार का उनका कुनबा है और 1989 में दिए गए पट्टे से कैसे 6 परिवार के 50

सदस्य रह पाएंगे जिसका क्षेत्रफल भी बहुत छोटा है यही नहीं वह भी किसी अन्य के कब्जे में है।

भारत जोड़ो मिशन सोसाइटी के अध्यक्ष अनूप कुमार नाडार ने आरोप लगाया कि कालीबाई कालबेलिया के मामले में पूर्व के अधिकारियों ने गलत तथ्य पेश कर कालीबाई का कब्जा हटाए और कालीबाई के मकान को पंचायत समिति के जमीन में दर्ज कर दिया और वर्तमान तहसीलदार तथा विकास अधिकारी पूर्व के अधिकारियों की गलती पर पर्दा डाल रहे हैं।

आज धरना प्रदर्शन में जयपुर, उदयपुर, भीलवाड़ा, कोटा, बूंदी, झालावाड़, अजमेर, टोंक, दोसा, भरतपुर, बांरा आदि जिलों से घुमंतू जाति के पंच पटेल एवं कायकता पहुंचे। जैसे-जैसे धरना प्रदर्शन आगे बढ़ता जा रहा है वैसे वैसे प्रदेश में भाग लेने वाले घुमंतू जाति के कार्यकर्ताओं का मनोबल और अधिक बढ़ता जा रहा है तथा संख्या भी बढ़ती जा रही है। जिसे देखकर ऐसा लग रहा है कि इस बार अपने स्वयं के मकान, बिजली, पानी तथा मूलभूत सुविधाएं प्राप्त करने का सपना घुमंतू जातियों का साकार होकर रहेगा।

# 18 घंटे बाद नदी में तैरता मिला युवक का शव

## करीब 50 से अधिक ग्रामीण परिजनों के साथ पूरी रात बनास नदी के किनारे ही बैठे रहे

टोंक, (निसं)। पीपलू उपखंड क्षेत्र के डोडवाड़ी में शनिवार को नहाते समय बनास नदी में डूबे युवक का शव रविवार अलसुबह पांच बजे ग्रामीणों को करीब 18 घंटे बाद मिला गया। शव घटना स्थल से करीब सवा सौ मीटर दूरी पर पानी की ऊपरी सतह पर तैरता हुआ दिखाई दिया, शव अपने आप उपर आ गया था।

शनिवार शाम को अंधेरा होने के बाद रसक्यू बंद कर दिया गया था तथा रविवार सुबह 6 बजे से दुबारा रसक्यू शुरू करना था। वहीं करीब 50 से अधिक ग्रामीण परिजनों के साथ शनिवार की पूरी रात बनास नदी के किनारे ही बैठे रहे। ऐसे में रविवार सुबह 5 बजे करीब ग्रामीणों की नजर पड़ी तो दयाराम का शव पानी की ऊपरी सतह पर तैरता हुआ दिखाई दिया। इसकी सूचना पुलिस को दी गई, पुलिस ने मौके पर पहुंचकर शव को पीपलू अस्पताल लेकर आई जहां पोस्टमार्टम करवाकर उसे परिजनों के सुपुर्द कर दिया।



मृतक का फाइल फोटो।

पीपलू थाना प्रभारी कुसुमलता मीणा ने बताया कि शनिवार सुबह करीब 11 बजे डोडवाड़ी निवासी दयाराम (22) पुत्र रामराज जाट उसके दोस्त सोनू के साथ गांव के पास से गुजर रही बनास नदी में नहाते

### ■ शनिवार को नहाते समय बनास नदी में डूब गया था

था। कुछ देर बाद दयाराम नहाते समय गहरे पानी में चला गया बचाने के लिए आवाज लगाई। उसकी आवाज सुनकर पानी के किनारे कपड़े धो रहा उसका दोस्त सोनू उसे बचाने के लिए नदी में गया लेकिन उससे पहले ही दयाराम पानी में डूब गया। वहीं सोनू भी घबरा गया तथा गहरे पानी में जाने लगा। जैसे जैसे एक पत्थर के टोले को पकड़कर सोनू उस पर चढ़ गया तथा ग्रामीणों को आवाज लगाई। पास के ही बालाजी मंदिर में मौजूद ग्रामीण मौके पर पहुंचे। जिन्होंने सोनू को तो तुरंत ही सुरक्षित बाहर निकाल लिया। वहीं दयाराम की तलाश करने लगे लेकिन वह काफी देर तक भी नहीं मिला।

# निवेश के नाम पर ठगी करने वाले तीन आरोपी गिरफ्तार

डूंगरपुर, (निसं)। जिले की कोतवाली थाना पुलिस ने निवेश के नाम पर लाखों रुपए की धोखाधड़ी करने वाले गिरोह का खुलासा किया है। पुलिस ने मामले में 3 आरोपियों को गिरफ्तार किया है। आरोपियों ने बंगलुरु की एक कंपनी में निवेश के नाम पर 6 लाख 10 हजार की ठगी की थी। फिलहाल पुलिस टीम आरोपियों से पूछाछ कर रही है।

शहर कोतवाल ने बताया कि, विगत 7 अप्रैल 2023 को डूंगरपुर शहर निवासी लक्ष्मीलाल पुत्र छगनलाल जैन ने रिपोर्ट दी थी। रिपोर्ट में लक्ष्मीलाल जैन ने बताया था कि 1 सितंबर 2022 को उसकी बेटी कविता के मोबाइल पर एक कॉल आई थी। फोन करने वाले ने बंगलुरु की एक कंपनी में निवेश कर मोटा मुनाफा दिलाने का लालच दिया था। इस पर उनकी बेटी ने कंपनी के खाते में 6 लाख 10 हजार रुपए जमा करवाए। इसके बाद आरोपियों ने फोन बंद कर लिया। सीआई ने बताया कि पीठित की रिपोर्ट पर मामला दर्ज कर जांच शुरू की। पुलिस ने मामले का खुलासा करते हुए रविवार को महेश पुत्र रमेश जोगी निवासी मानसरोवर कॉलोनी,



ठगी के मामले में कोतवाली पुलिस द्वारा गिरफ्तार तीन आरोपी।

देवपुराडीया पुलिस थाना खुडेल, इंदौर, राहुल पुत्र मुनीश साहू निवासी बीनागंज, जिला गुना मध्य प्रदेश, और वरुण पुत्र राजकुमार गुप्ता निवासी चाचोडा पुलिस थाना बीनागंज जिला गुना, मध्य प्रदेश

को गिरफ्तार किया है। पुलिस ने बताया कि पूछताछ में तीनों आरोपियों ने वारदात कबूल कर ली है। पुलिस आरोपियों से पूछताछ कर रही है कि कितने लोगों से ठगी की गई है।

# हमारी प्राचीन विरासत औरण-गोचर को बचाना होगा: गजसिंह

जोधपुर, (कासं)। महाराजा हनवन्तसिंह के 100वें जन्मोत्सव एवं आजादी के 75वें अमृतोत्सव के उपलक्ष्य में इंटेक जोधपुर चैप्टर की जनरल बॉडी को बैठक एक होटल में पूर्व नरेश गजसिंह की अध्यक्षता एवं इण्टेक नेचुरल हैरिटेज डिपार्टमेंट नई दिल्ली के प्रिंसिपल डायरेक्टर मनु भटनागर के मुख्य आतिथ्य में सम्पन्न



पूर्व नरेश गजसिंह ने जल संरक्षण के क्षेत्र में सम्मान पत्र प्रदान किए।

### ■ इंटेक सदस्यों की जनरल बॉडी की बैठक सम्पन्न

हुई। कार्यक्रम की अध्यक्षता करते हुए महाराजा गजसिंहजी ने कहा कि हमारी प्राचीन विरासत औरण व गोचर को हमें बचाना होगा तथा हम पर्यावरण को सुरक्षित और संरक्षित रख पायेंगे। इसके लिए हमें संगठित प्रयास करने होंगे। इंटेक ने कई जलस्रोतों को संरक्षित किया है। लेकिन हमें और अधिक प्रयास करने होंगे ताकि भविष्य में हम जल को बचा सकें। हमें बायोलॉजिक को लागू करना होगा तभी हम इस दिना में टोस कार्यवाही कर पायेंगे।

मुख्य वक्ता मनु भटनागर ने कहा कि पर्यावरण व जल को बचाना हमारी पहली प्राथमिकता होनी चाहिए। उन्होंने बताया कि इण्टेक बाड़मेर, जोधपुर, बीकानेर, जैसलमेर में औसण व गौचरों के दस्तावेजीकरण का कार्य कर रहा है। इण्टेक पीआईएल के माध्यम से कई औसणों को बचाने का कार्य कर रहा है। जल संरक्षण के लिए चिंकारा व कई पशुओं के लिए पानी उपलब्ध करवाने

का कार्य कर रहे हैं। हमें पानी संरक्षण की दिशा में टोस कार्यवाही की आवश्यकता है। इंटेक जोधपुर चैप्टर के संयोजक डॉ. महेन्द्रसिंह तंवर ने बताया कि इंटेक जोधपुर चैप्टर द्वारा आयोजित इस आवश्यक बैठक में इंटेक जोधपुर के सदस्यों ने भाग लिया। कार्यक्रम के प्रथम सत्र में इण्टेक की ओर से सभी सदस्यों का स्वागत किया गया। इसमें इण्टेक के सह-संयोजक भागीरथ वैष्णव, जे.एम.बूब एवं प्रदीप सोनी ने विचार व्यक्त किये।

इस आयोजन में पर्यावरण संरक्षण व जल स्रोतों के संरक्षण में पिछले चार दशकों से विशेष योगदान देने वाले प्रसन्नपुरी रामस्वामी व रामजी व्यास को इंटेक जोधपुर चैप्टर द्वारा लाइफ टाइम अवार्डमेण्ट सम्मान से सम्मानित किया गया। साथ ही इंटेक द्वारा ब्रिज फाउण्डेशन के आर्थिक सहयोग से

निर्मित जोधपुर, बाड़मेर के आस-पास के गांवों में चिंकारा व अन्य पशुओं के लिए निर्मित जलस्रोतों के जीर्णोद्धार व संरक्षण कार्य में और बाड़मेर व जैसलमेर जिलों में औरण व जियोरिलपस के दस्तावेजीकरण के कार्य में सहयोग देने वाले दुर्गाराम, प्रतापसिंह तंवर, जैतसिंह, सुरेन्द्रसिंह तंवर, श्रवण पटेल, बाबूलाल, भंवरलाल व महेन्द्रसिंह चांपावर, पार्थ जगानी, अमिताभ बलोच, केशरसिंह व ईआरडीएस फाउण्डेशन को प्रशस्ति पत्र व स्मृति चिह्न प्रदान कर सम्मानित किया।

इस अवसर पर दिल्ली पब्लिक स्कूल की छात्रा सुष्टि हीरानंदानी अभिज्ञा दास को इंटेक द्वारा आयोजित खाना-खजाना माई फूड हैरिटेज प्रतियोगिता के राष्ट्रीय व क्षेत्रीय विजेता बनने पर सम्मानित किया गया।

# सह आचार्य रामकेश मीना की अनुशासनहीनता की शिकायत भेजी

गंगापुर सिटी, (निसं)। राजकीय महाविद्यालय गंगापुर सिटी के प्राचार्य डॉ. रमेश बैरवा ने कॉलेज शिक्षा आयुक्त को रामकेश मीना, सह आचार्य संस्कृत द्वारा गैर कानूनी तरीके से प्राचार्य पद एवं प्रोफेसर पदनाम का दुरुपयोग कर लगातार की जा रही अनुशासनहीनता की शिकायत भेजकर त्वरित कार्यवाही की मांग की है।

शिकायत पत्र में लिखा है कि रामकेश मीना पद का दुरुपयोग कर लगातार अनुशासनहीनता कर रहे हैं जिससे कॉलेज शिक्षा का माहौल बिगड़ रहा है और इसका सबसे बुरा असर विशेष तौर पर राजकीय महाविद्यालय गंगापुर सिटी एवं इसके अधीन संचालित नवीन कॉलेजों के संचालन पर भी हो रहा है। उल्लेख है कि रामकेश मीना वर्तमान में राजकीय महाविद्यालय मलारना डूंगर में कार्य व्यवस्था हेतु नोडल अधिकारी नियुक्त हैं। श्री रामकेश मीना अपने नाम के साथ अनाधिकृत और गैरकानूनी तौर पर प्राचार्य, प्रोफेसर एवं आदिवासी उपनाम का प्रयोग कर रहे हैं। मना करने के बावजूद भी ऐसा कर रहे हैं। रामकेश मीना का सरकारी रिकॉर्ड में नाम रामकेश आदिवासी नहीं होकर रामकेश मीना है। रामकेश मीणा को प्रोफेसर का पदनाम आज तक नहीं मिला है। रामकेश मीणा आधिकारिक तौर

### ■ राज. महाविद्यालय गंगापुर सिटी के प्राचार्य डॉ. रमेश बैरवा ने कॉलेज शिक्षा आयुक्त को शिकायत भेजी

पर प्राचार्य पद पर नियुक्त नहीं है और ना ही इन्हें किसी रूप में प्राचार्य का कार्यभार मिला हुआ है। हकीकत तो यह है कि नवीन कॉलेजों में सिर्फ नोडल अधिकारी नियुक्त किए गए हैं, प्राचार्य नहीं। फिर भी अनाधिकृत तौर पर रामकेश मीना अपने नाम के साथ प्राचार्य पद का इस्तेमाल कर पब्लिक को गुमराह पद एवं फर्जीवाड़ा कर रहे हैं। प्रोफेसर पद एवं प्राचार्य पदनाम का तथा आदिवासी उपनाम का इस्तेमाल सरकारी पत्रों में, प्रेस विज्ञापनों में तथा सोशल मीडिया पर कर रहे हैं। मना करने पर भी मीना यह अनाधिकृत कृत्य लगातार जारी रखे हुए हैं। राजकीय सेवा के आचरण नियमों का लगातार उल्लंघन कर रहे हैं। इनकी अनुशासनहीनता एवं राजकार्य में बाधा की शिकायत आयुक्त को पूर्व में भी प्रेषित की हुई है।

### बदमाशों ने लूटने की कोशिश की

डूंगरपुर, (निसं)। रविवार देर शाम को डूंगरपुर खेववाडा मार्ग पर शाम को बाईकर्स ने एक कार को लूटने का प्रयास किया लेकिन आसपास के वाशिदे बचाव के लिए आ गये जिसके चलते कुछ देर चले संघर्ष के बाद आपराधिक तत्व तो भाग छूटो। लेकिन इस दौरान बचाव में आया व्यक्ति घायल हो गया जिसे सामान्य चिकित्सालय में भर्ती कराया गया।

रविवार शाम को डूंगरपुर-उदयपुर मार्ग के देवल से दो किमी की दूरी पर गामडी मोड़ पर दो से तीन बाइकों पर 8 से 10 युवक आए तथा सड़क से गुजर रही कारों को ओवरटेक कर कार को रूकवार लुटपाट और छीना छपटी की कोशिश की। इस दौरान अन्य बदमाश युवक कार के चारों ओर बाइक लेकर घूम रहे थे। कार में सवार लोगों की चिल्लाने की आवाज सुनकर कुछ ही दूरी पर चाय की थड़ी पर बैठा व्यक्ति वारो का शेर निवासी बंशीलाल बामणा मौके पर पहुंचा। इस दौरान कार से उतर कर एक व्यक्ति ने बंशीलाल से मदद की गुहार लगाई। जिस पर बंशीलाल ने बदमाश युवकों को रोकने की कोशिश की तो युवकों ने बंशीलाल हमला कर दिया। हमले में बंशीलाल सिर पर चोट आई जिसे खून निकलने लगा। इसके बावजूद उसने हिम्मत नहीं हारी और युवकों को खदेड़ने की कोशिश की जिसके चलते उन्होंने पुनः हमला किया और खून निकलता देख आरोपी मौके से भाग गए। इधर घायल बंशीलाल को खेववाडा चिकित्सालय ले जाया गया जहां उसका प्राथमिक इलाज किया।

# मुख्य सचिव ने संभाग स्तरीय बैठक ली

चरू, (कासं)। मुख्य सचिव उषा शर्मा ने रविवार को कलेक्ट्रेट सभागार में आयोजित संभाग स्तरीय बैठक में कानून व्यवस्था की स्थिति की समीक्षा की। इस दौरान पुलिस से महानिदेशक उमेश मिश्रा मौजूद रहे। मुख्य सचिव उषा शर्मा ने कहा कि जिलों में कानून व्यवस्था बनाए रखने के लिए जिला कलेक्टर एवं पुलिस अधीक्षक टीम के रूप में बेहतर समन्वय के साथ कार्य करें। यह समन्वय निचले स्तर तक बना रहे। उन्होंने कहा कि विधानसभा चुनावों के मद्देनजर आगामी छह माह प्रदेश के लिए अत्यंत महत्वपूर्ण है। इस दौरान प्रत्येक स्थिति पर नजर रखी जाए। किसी भी घटना के पश्चात् कार्यवाही का रिसपोंस टाइम कम रहे। मुख्य सचिव ने कहा कि निष्पक्ष और भयमुक्त निर्वाचन करवाना प्रशासन की पहली और सर्वोच्च प्राथमिकता है।

### लाखों की चोरी

पिंडवाड़ा, (निसं)। पिंडवाड़ा पुलिस थाना क्षेत्र में चोरी की घटनाएं बढ़ रही हैं। कई रात को तो कई दिवसों में चोरी की घटना को अंजाम दिया जा रहा है। जानकारी के अनुसार गत गुरुवार रात्रि को नवा अरठ गांव में चोरों की गैंग ने एक मंदिर सहित सात घरों के ताले तोड़कर आठ हजार रुपए, रोकड सहित घरेलू सामान चोरी कर बड़ी घटना को अंजाम दिया है। रातों पर मालिक महाराष्ट्र में रहते हैं। उनके आने के बाद ही चोरों ने कितनी बड़ी घटना को अंजाम दिया है की जानकारी मिल पाएगी। वहीं मुंबई रह रहे गोरखलाल पुत्र शिवराम रावल ने रिपोर्ट देकर बताया कि हम परिवार सहित मलाड मुंबई में रहते हैं।

# पुष्कर में अवैध शराब बिक्री का धंधा जोगों पर

## शिव महापुराण कथा आयोजन पांडाल से कुछ कदमों की दूरी पर घर में अवैध शराब का ठेका संचालित किया जा रहा था

पुष्कर, (निसं)। तीर्थ नगरी पुष्कर में अवैध शराब का कारोबार किस तरह फल फूल रहा है इसका अंदाजा इससे लगाया जा सकता है कि करीब 1 हजार पुलिस कर्मियों की मौजूदगी के बीच धड़ल्ले से अवैध शराब बिक्री का धंधा जोगों पर चल रहा है। एक ओर जहां पुष्कर में शिव महापुराण की कथा का आयोजन आयोजित किया जा रहा है तो वहीं पांडाल से कुछ कदमों की दूरी पर एक घर में अवैध शराब का ठेका संचालित किया जा रहा था। हैरानी की बात तो यह है कि पुलिस ड्यूटी में तैनात जवान उस घर के बाहर ही बैठा था। पूरे मामले की सूचना मिलने के 1 घंटे बाद पुलिस मौके पर पहुंची और शराब जब्ती की कार्रवाई को अंजाम दिया। तब तक शराब माफिया शराब के कार्टून और बीयर की बोतलें पिछले गेट से लेकर फरार हो गया। पूरे मामले को लेकर स्थानीय विधायक सुरेश रावत ने प्रशासन पर हमला बोला है तो वहीं पूर्व विधायक रही नसीम अख्तर ईसाफ ने धार्मिक स्थल के पास शराब बिक्री की निंदा की है। पुष्कर विधायक सुरेश रावत ने कहा कि तीर्थ नगरी पुष्कर धार्मिक क्षेत्र है। कथा के चलते 1 हजार से अधिक पुलिसकर्मी मौके पर तैनात हैं। नगर पालिका क्षेत्र में शराब बिक्री पर पाबंदी है। बावजूद इसके शिव महापुराण कथा



पुलिस ने अवैध शराब जब्त की।

स्थल के नजदीक शराब बेच जाना स्थानीय प्रशासन की घोर लापरवाही की जाहिर करती है। विधायक रावत ने आरोप लगाया कि बिना पुलिस की मिलीभगत के यह अवैध धंधा नहीं चल सकता। उन्होंने कहा कि पुलिस प्रशासन यातायात व्यवस्थाओं को सुचारू रूप से नहीं संचालित कर रही है। जिसके

के लॉक खुल जाने से स्टेज पर पहुंचे भाजपा प्रदेश महामंत्री सहित कहीं लोग स्टेज से नीचे गिर गए। वहीं मौके पर खड़े लोगों व भाजपा कार्यकर्ताओं की मदद से प्रदेश महामंत्री दामोदर अग्रवाल को उठाकर खड़ा किया। दुर्घटना के दौरान भाजपा प्रदेश महामंत्री सहित भाजपा कार्यकर्ताओं को किसी भी प्रकार की कोई गंभीर चोट नहीं आई। गंभीरतम रही कि भाजपा प्रदेश महामंत्री दुर्घटना में चोटिल होते होते बाल-बाल बचे। इस दौरान विधायक गोपीचंद मीणा, भरत सिंह राठौड़ सहित सैकड़ों भाजपा कार्यकर्ता मौके पर मौजूद थे।

### दो पुलिसकर्मी सस्पेंड

जालोर, (कासं)। जालोर जिले के भीनमाल पुलिस थाने के हार्डकोर हिस्ट्रीशीट अपराधी भजनलाल की दस्तयाबी के लिए लापरवाही बरतने पर हैड कॉन्स्टेबल व कानिस्टेबल को निर्लंबित कर दिया है। जालोर जिले की छह पुलिस थानों की पुलिस ने मुखबिरी की सूचना पर भीनमाल का हार्डकोर अपराधी भजनलाल की दस्तयाबी के लिए पुलिस टीम को रवाना किया था। जिसकी भनक भजनलाल को लगने पर फरार हो गया था। जिस पर एसपी मोनिका सेन के निर्देश पर भीनमाल पुलिस थाने के हेड कांस्टेबल लाडूराम व कांस्टेबल अशोक कुमार को निर्लंबित किया है।

### पूरे मामले की सूचना मिलने के एक घंटे बाद पुलिस मौके पर पहुंची और शराब जब्ती की कार्रवाई को अंजाम दिया

में भागीदारी निभा रहा है। विधायक सुरेश रावत ने कहा कि जब मुख्यमंत्री अशोक गहलोत कहते हैं कि जिस क्षेत्र में अवैध शराब बिक्री होगी उस क्षेत्र में थाना अधिकारी और जिला पुलिस कप्तान पर कार्रवाई की जाएगी तो इस मामले में भी कार्रवाई की जानी चाहिए। विधायक सुरेश रावत ने कहा कि धार्मिक स्थल के पास शराब बिक्री को लेकर मुख्यमंत्री कार्यालय में अधिकारियों से मिलकर वह लिखित शिकायत दर्ज कराएंगे। पीसीसी उपाध्यक्ष और पूर्व शिक्षा राज्यमंत्री नसीम अख्तर ईसाफ ने पुष्कर के मेला मैदान में आयोजित हो रही शिव महापुराण कथा के पास अवैध शराब बिक्री के मामले में बयान देते हुए कहा कि शिव महापुराण कथा पांडाल के पास अवैध रूप से बिक रही शराब की घटना को लेकर मैं कड़े शब्दों में निंदा करती

### हूँ। अख्तर ने कहा कि वह प्रशासन से मांग करती है कि दोषियों के खिलाफ सख्त कार्रवाई की जाए। अख्तर ने कहा कि मुख्यमंत्री की मंशा है कि धार्मिक स्थलों पर पूर्ण शराबबंदी रहे। पीसीसी उपाध्यक्ष अख्तर ने कहा कि पूरे मामले को लेकर वह कल कल जिला पुलिस कप्तान से मिलकर कार्यवाही की मांग करेंगे।

कथा पांडाल और प्रतिबंधित क्षेत्र होने के बावजूद हजारों पुलिस कर्मियों की मौजूदगी में अवैध शराब बिक्री की कार्यवाही पर जब जिम्मेदार पुलिस कर्मियों द्वारा कार्यवाही की जानकारी नहीं मिली तो पुलिस द्वारा मौके पर जानकारी देने से साफ इंकार कर दिया। पूरे मामले की सूचना पुष्कर थाने को भी दी गई। बावजूद इसके पुलिस मौके पर नहीं पहुंची। जिसके बाद जिला पुलिस कप्तान चतुराम जाट को मामले से अवगत कराया गया। इस पर जिला पुलिस कप्तान के निर्देश पर पुष्कर थाने के दो पुलिस कर्मी करीब 1 घंटे बाद मौके पर पहुंचे। और अवैध शराब बरामद की। तब तक शराब माफिया पिछले दरवाजे से अवैध शराब को टिकाने लगा चुका था। इस संबंध में शाम 6.20 पर पुलिस थाने में फोन किया गया तो बताया था कि फिर तो दर्ज हो गई है आगे की कार्रवाई तेजावाम कर रहे हैं। शराब माफिया शराब नाबालिकों के हवाले छोड़कर भाग गया।